




*Васіль
Васільевіч
Зуёнак
(нар. у 1935)*






Нарадзіўся Васіль Васільевіч
Зуёнак у вёсцы Мачулішча
Крупскага раёна Мінскай вобласці.
Пасля заканчэння ў 1959 годзе
аддзялення журналістыкі
філалагічнага факультэта БДУ
малады журналіст пайшоў
працаваць у газету «Рабочае
юнацтва», а затым — «Піянер
Беларусі».

Праца ў дзіцячых выданнях абудзіла ў ім захапленне паэзіяй для дзяцей, і ён сам пачаў для іх пісаць, з'явіліся кнігі «Вясёлы калаўрот» (1965), «Жылі-былі пад вадой» (1969), «Сонечны клубочак» (1974).




Першы зборнік «дарослай»
паэзіі «Крэсіва» пабачыў
свет толькі ў 1966 годзе і
засведчыў нараджэнне
сапраўднага паэта



Пасля пачалі з'яўляцца
новыя зборнікі і
паэтычныя кнігі


ВАСІЛЬ ЗУЁНАК




КРУТАЯР

«Крутаяр» (1969)

«Сяліба» (1973)





«Нача» (1975)



«Маўчанне травы» (1980)


«Лукам'е» (1984)




«Світальныя птушкі» (1982)



«Жніўны дзень» (1985)



«Вызначэнне» (1987)





«Лета трывожных дажджоў»
(1990)



«Чорная лесвіца» (1992)

«Пісьмы з гэтага свету»
(1995)



Васіль
Зуёнак

Пісьмы
з гэтага
свету





У другой палове 1990-х гадоў выдадзены
двухтомнік выбранага: зборнік вершаў
«Гронка цішыні» (1996) і кніга паэм

«Пяцірэчча» (1998).



Творы В. Зуёнка друкаваліся на старонках беларускіх часопісаў («Полымя», «Маладосць», «Крыніца», «Дзеяслоў») і ў газеце «Літаратура і мастацтва».



Паэзія В. Зуёнка надзвычай багатая ў жанравых і тэматычных адносінах. Аўтар паспяхова асвойвае ў сваёй лірыцы гістарычную тэму, пры раскрыцці якой не толькі дакументальна адлюстроўвае, але і асэнсоўвае падзеі гісторыі, абірае жанравую абалонку вершаў-роздумаў, у якіх моманты жыцця асобнага чалавека даюць магчымасць выразна ўбачыць усю гісторыю краіны. Напрыклад, у вершы «Зарука» намалюваны тыповы вобраз беларуса, пакорлівага і маўклівага. Але пафас твора, наадварот, скіраваны на абуджэнне беларускага народа ад нацыянальнага бяспамяцтва: «Ды словы ўзыходзяць зарукай! / Не будзь жа, не будзь іншаверцам / На родным прычале, / Паўстань, паўстань, маё сэрца, / З пустыні маўчання!»

Адным з вядучых матываў творчасці В. Зуёнкі становіцца матыў трывогі за беларускае слова як аснову нацыянальнай культуры, гісторыі і самасвядомасці («Зарука», «Родны мой краю...», «З веку ў век з дабрачыннаю мінаю...» і інш.).

Напрыклад, у вершы «Родны мой краю...» апавядаецца пра трагічны лёс беларусаў на працягу мінулага стагоддзя: сібірскія этапы, кляйменне «ворагаў», адрачэнне сыноў ад зямлі і мовы ў 1930-я гады. Твор заканчваецца палымяным зваротам аўтара да роднага краю, у якім перададзены вера і спадзяванне на лепшую будучыню:

*Ты жыцьмеш, мой краю: не ўсе паляглі
Пад сосны — хто ў крамным, хто ў зрэбным...
Ты выжыць павінен, бо з гэткай зямлі
Ўзнімаюцца зоркі на неба.*

Ваенная тэма (як падтэма гістарычнай) таксама арганічна ўвайшла ў паэзію В. Зуёнка. Яна з'яўляецца дамінантнай у вершах «З вайны сустрэлі мацеркі сыноў...», «Помнік», «Гаварыла маці...».

Васіль Зуёнак - З вайны сустрэлі мацяркі сыноў...

З вайны сустрэлі мацяркі сыноў
І выглядалі-радзілі нявестак.
А сын яе дадому не прыйшоў.
Прышло кароткае:
«Прапаў без вестак...»

Сябры пасмуткавалі, землякі,
Слязу змахнула ўпотаікі дзяўчына:
Не вернецца... Знаць, лёс яе такі...
Ды толькі сын для маці не загінуў.

Знаходзіць маці тысячы прычын,
Чаму так доўга сын яе ў дарозе,
Чаму не йдзе разгладзіць ёй маршчын
І высушыць на родным твары слёзы.

Яна між рэчаў самых дарагіх
Кашулі сына беражна хавае,
Святочным днём падоўгу каля іх
Стаіць,
гамоніць з імі,
плача і ўздыхае...

І ёй успамінаецца тады,
Як сын казаў: «Вярнуся, не загіну,
Чакай мяне... Чакай!..»
Ідуць гады,
І кожны дзень чакае маці сына.



«Помнік»

– Што ж ты, бярэзінка,
сокам гаючым
Но акрапіла іх раны?..
– Позна я, позна ўзрасла па-над кручай:
Хлопцы даўно пахаваны...
– Што ж ты, матуля, слязьмі не размыла
Жвір гэты,
смутак чорны?..
– Доўга я,
доўга ішла да магілы –
Слёз не данесла,
Слёз не хапіла,
Слёзы ссушыла мне гора...
– Што ж ты, матуля,
гневам пякельным
Жвір тады не спапяліла?..
– Гнеў скамяніўся мой...
З гневам каменным
Так і стаю над магілай...

Паэзія В. Зуёнка надзвычай арыгінальная, багатая ў жанрава-тэматычным і вобразным плане з'ява. У ёй знайшло глыбокае асэнсаванне і адлюстраванне наша складанае ХХ стагоддзе з перажываннямі сучасніка, памяццю вайны, узаемаадносінамі асобы, прыроды і грамадства, мараллю і этыкай, праблемамі адраджэння нацыянальнай свядомасці, духоўных традыцый.

Яго творы перакладаюць на іншыя мовы.

Узнагароды:

Ляўрэат прэміі Ленінскага камсамолу
Беларусі (1974, за кнігу вершаў «Сяліба»);

Дзяржаўная прэмія БССР імя Янкі Купалы
(1982, за паэму «Маўчанне травы»);

Ордэн Працоўнага Чырвонага Сцяга (1989)